

# СОВЕЩКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА І ПРЭЗІДЫУМА ВЯРХОЎНАГА СОВЕТА БССР

№ 86 (7647) | Нядзеля, 14 мая 1944 г. | Цана 20 к.

## СЁННЯ Ў НУМАРЫ:

Ад Совецкага Інформбюро. Аператыўная зводка за 13 мая. Бамбардыроўка нашай авіяцыяй чыгуначных вузлоў Дзвінск і Тарту. (1 стар.).

Пісьмо таварышу Сталіну ад Камандавання польскай арміі ў СССР. (1 стар.).

Ілья Эрэнбург. — Вясна ідзе на Беларусь. (1 стар.).

Зварот работнікаў першай Міхнеўскай МТС Маскоўскай абласці. (2 стар.).

В. Пыжкоў. — Працуюць на фантанавым. (2 стар.).

П. Блахін. — У баку ад жыцця калгаса. (2 стар.).

Н. Гонеў. — Вагоннікі выконваюць загад правядура. (3 стар.).

М. Хрысціч. — Сястра. (3 стар.).

Р. Сіманюк. — Патрыёты. (3 стар.).

І. Шынкевіч. — Гомельскія асабістамаўцы. (4 стар.).

С. Ефімаў. — У садах Беларусі. (4 стар.).

Навіны мастацтва. (4 стар.).

Міжнародная інфармацыя. (4 стар.).

## Усе сілы на павышэнне тэмпаў сяўбы!

Веснавая сяўба ўступіла ў рашчучы перыяд. Для партыйных і савецкіх арганізацый, для ўсіх калгаснікаў вызвалены раёнаў Беларусі няма цяпер больш важнай задачы, чым хуткае і высокакаснае заканчэнне веснавой сяўбы.

Сотні калгасаў, уключыўшыся ва ўсесаюзнае сацыялістычнае спаборніцтва за высокі ваенны ўраджай, паспяхова вядуць паспелыя работы. Яны мабілізуюць усе сілы, выкарыстоўваюць усе сродкі, магчымасці і ўмела перамагаюць цяжкасці ваеннага часу. Наперадзе ідуць калгасы Хойніцкага, Брагінскага, Свяцілавіцкага раёнаў. Паскорыў тэмпы сяўбы Стрэшынскі раён, які за апошнюю пацідзёнку выканаў план сяўбы яравых на 23,2 процанта.

Носпехі перадавікоў паказваюць, што ўсе нашы калгасы могуць і абавязаны своечасова і высокакасна правесці сяўбу. Трэба толькі разумна выкарыстаць мясцовыя рэзервы, шырэй разгарнуць сацыялістычнае спаборніцтва паміж калгаснікамі і калгасніцамі, трактарыстамі і трактарысткамі машына-трактарных станцый.

Але вынікі сяўбы за апошнюю пацідзёнку гавораць, што некаторыя партыйныя, савецкія арганізацыі і зямельныя органы недастаткова аператыўна кіруюць ходам палёвых работ. Гэта прывяло да таго, што значная колькасць раёнаў Гомельскай і Палескай абласцей — Кармянскі, Журавіцкі, Ельскі, Гомельскі сельскі, Нараўлянскі, — не толькі не нарасчваюць тэмпаў сяўбы, а з дня ў дзень зніжаюць іх.

Сур'ёзна адстаюць калгасы Магілёўшчыны, якія выканалі план сяўбы яравых толькі на 6,4 процанта. З 5 па 10 мая яны засеялі ўсяго 2.451 гектар. Меціслаўскі і Клімавіцкі раёны засеялі толькі 3—4 процанты сваіх пасевных плошчаў. Такое становішча нецярпіма. Абком і райкомы партыі, аблвыканком і райвыканкомы, партыйныя і беспартыйныя большэвікі Магілёўшчыны абавязаны зрабіць усё, каб неадкладна ліквідаваць адставанне.

З кожным днём нарасчваюць

тэмпы сяўбы — баявая задача ўсяго калгаснага сялянства, ўсіх партыйных, савецкіх арганізацый абласцей і раёнаў. Для гэтага ў першую чаргу неабходна рэзка палепшыць работу трактарнага парка МТС рэспублікі. Трэба дабіцца, каб кожны трактар працаваў на поўную магутнасць і не менш 18—20 гадзін у суткі.

Сёння «Совецкая Беларусь» друкуе зварот калектыва першай Міхнеўскай МТС Маскоўскай абласці арганізаваць ўсесаюзнае сацыялістычнае спаборніцтва за ўзорнае выкарыстанне трактараў і сельскагаспадарчых машын у 1944 годзе. Безумоўна, што гэты заклік знойдзе гарачую падтрымку ўсіх работнікаў беларускіх машына-трактарных станцый. Эфектыўна выкарыстоўваючы кожны трактар, нашы МТС абавязаны рэзка павялічыць тэмпы і якасць палёвых работ.

Было-б, аднак, грубай памылкай перакласці ўсе работы на плечы машына-трактарных станцый. Трэба ўмела спалучаць работу машынага парка і жывого цягла калгасаў, больш эфектыўна выкарыстоўваць на палёвых работах малапрадуктыўных кароў.

Умелая арганізацыя працы, цвёрдая дысцыпліна сярод ўсіх калгаснікаў і калгасніц, дакладны графік сяўбы і поўнае яго выкананне — гэта абавязковыя патрабаванні да ўсіх праўленняў сельскагаспадарчых арцелей. Без паліпшэння арганізацыі працы і самага сур'ёзнага ўмацавання дысцыпліны нельга і гаварыць аб павышэнні тэмпаў сяўбы. Неабходна, каб у гарачы час веснавой сяўбы ўсе, як адзін, калгаснікі і калгасніцы прымалі самы актыўны ўдзел у палёвых работах і працавалі-б на поўную сваю сілу.

План сяўбы — гэта фантанавое заданне калгаснаму сялянству і ён навінен быць выканан павяшчана: хутка і высокакасна. Перамогу на сяўбе земляробы павінны здабываць так, як нашы гераічныя воіны Чырвонай Арміі здабываюць яе ў баю. Усе нашы сілы і сродкі — на хуткае і высокакаснае заканчэнне сяўбы! Гэтага патрабуе ад нас Радзіма.

## Профсаюзна-комсамольскі крос

28 мая ў вызвалены раёнах Савецкай Беларусі будзе праведзены профсаюзна-комсамольскі крос. Гэты дзень з'явіцца вялікім фізкультурным святам і пакладзе пачатак летняму спартыўнаму сезону на вызваленай зямлі Беларусі.

У Гомелі і ў іншых месцах нашай рэспублікі разгарнулася падрыхтоўка да гэтага кроса. У Гомелі падрыхтоўка вядзецца на

стадыёне «Лакаматыву». Адначасова на стадыёне трэніруюцца дзве новыя футбольныя каманды. Ідзе падрыхтоўка да кроса і ў радзе іншых раёнаў. На гэтых днях адбудуцца першыя маладзёжныя кросы ў Пірэвічах. У ім удзельнічаюць 137 юнакоў і дзяўчат.

Профсаюзна-комсамольскі крос будзе праведзены на розных дыстанцыях на перасечанай мясцовасці.

## Сёньня звыш плана

БУДА-КАШАЛЕВА, 13 мая. Самаадданай працай на палях адказваюць калгаснікі раёна на першамайскі загад таварыша Сталіна. Большасць калгаснікаў перавыконвае дзённыя нормы выпрацоўкі. На-стаханавску працуе ў сельгасарцелі імені Сталіна стары калгаснік Старасценка. Ён штодзённа ўзрывае па аднаму гектару, перавыконваючы норму ўдвое.

Сяўба ранніх зернавых калгасамі раёна закончана. Пачалася масавая звышпланавая сяўба.

## МАСАВАЯ ПАСАДКА БУЛЬБЫ

МОЗЫР. (Наш кар.). Многія калгасы Палескай абласці, закончыўшы сяўбу зернавых культур, праводзяць пасадку бульбы. На 8 мая ў калгасах абласці пасаджана 1.077 гектараў бульбы. Найбольшую колькасць бульбы пасадзілі калгасы Камарынскага і Брагінскага раёнаў.

## СПАБОРНІЦТВА НА ВОРЫВЕ

КАСЦЮКОВІЧЫ. (Наш кар.). Дружна працуюць на полі калгаснікі сельскагаспадарчай арцелі «1 Мая». Сяўба ранніх зернавых падыходзіць да завяршэння.

Усе калгаснікі і калгасніцы, якія выехалі ў поле, спаборнічаюць за хутэйшае правядзенне сяўбы. Так калгасніцы тт. Касмачова, Баксалава ўзрываюць па 0,70—0,80 гектара. Першыняство трымае падлетак Міша Фунцікаў, які штодзённа дае па дзве нормы.

## ВЫСОКАЯ ПРАДУКЦЫЙНАСЦЬ ПРАЦЫ

УВАРАВІЧЫ, 13 мая. (БЕЛТА). Далёка за межамі сельгасарцелі імені Леніна, Рудзянецкага сельсавета, ведаюць калгаснікаў застрэльчыкаў спаборніцтва за высокі ўраджай — аратых Владзіміра Хруціна, Аляксандра Ляўцова і Нікалая Архіпцава.

На мітынг, прысвечаным перамайскаму загаду таварыша Сталіна, які адбыўся ў калгасе, яны ўзялі на сябе абавязальствы — даваць на ворыве не менш двух норм у змену. Свае абавязальствы яны зараз пацвярджаюць канкрэтнымі справамі. Кожны з іх, працуючы на пары коней, узрывае па 1,25 гектара пры норме 0,50 гектара.

Калгаснікі імкнуцца не адставіць ад перадавікоў. Зладжаная, стаханавская работа ўсіх звеняў калгаса дае свае вынікі. Сельгасарцель раней вызначанага тэрміну закончыла сяўбу калгасных і разгарнула пасадку бульбы і сяўбу тэхнічных культур.

## Ад Совецкага Інформбюро

АПЕРАТЫЎНАЯ ЗВОДКА ЗА 13 МАЯ

На працягу 13 мая на франтах істотных змен не адбылося. За 12 мая нашы войскі падбілі і знішчылі 40 нямецкіх танкаў. У паветраных баях і агнём зніжэння артылерыі збіта 20 самалётаў праціўніка.

\*\*\*

## Бамбардыроўка нашай авіяцыяй чыгуначных вузлоў Дзвінск і Тарту

У ноч на 13 мая наша авіяцыя даяўнага дзеяння бамбардыравала скапленні ваенных эшалонаў і ваенныя склады праціўніка на чыгуначных вузлах Дзвінск (Латвійская ССР) і Тарту (Эстонская ССР).

У выніку бамбардыроўкі на чыгуначнай станцыі Дзвінск-Таварная ўзніклі пажары. Наглядаўшым адзначана некалькі моцных выбухаў, пасля якіх узнік вялікі пажар з густым чорным дымам.

Разрастаючыся, пажар ахапіў значную частку чыгуначнага вузла.

На чыгуначным вузле Тарту створана да дзесяці ачагоў пажараў. Гарэлі чыгуначныя саставы і склады. Сярод пажараў адбылося 11 выбухаў, з іх адзін выбух вялікай сілы.

Адзін наш самалёт не вярнуўся на свой аэрадром.

## Масква, Крэмль, Вярхоўнаму Галоўнакамандуючаму Маршалу Совецкага Саюза таварышу СТАЛІНУ

У гадавіну стварэння на тэрыторыі СССР асновы польскіх узброеных сіл Ваенны Совет 1-й польскай арміі шле Вам — Маршалу Совецкага Саюза ад імені ўсяго састава арміі шчырае баявое прывітанне.

Запэўняем Вас і ў Вашай асобе ўрад і народы Совецкага Саюза, што баявое садружства

польскіх узброеных сіл і Чырвонай Арміі, асновае год таму назад і замацаванае крывёю, мы будзем і падалей развіваць і з часцю выканаем наш абавязак у барацьбе з агульным ворагам — гітлераўскай Германіяй.

БЕРЛІН,  
ЗАВАДСКІ,  
СВЕРЧЭУСКІ.

## Вясна ідзе на Беларусь

Трэцяя вясна гора прышла на зямлю Беларусі. Яна агаліла руіны, напалішчы, могілкі. Але цяпер ужо відаць прасвет. Ужо ўсміхаецца Гомель. Прачнуўся ўжо ад грома гармат Віцебск. Прыслухоўваецца ўжо да шуму жыцця Мінск.

Немцы былі ля Волгі. Яны не могуць аддыхацца і за Прутам. Яны разгубілі на нашай зямлі і танкі, і ордэны, і генералаў, і гренадэраў. Чырвоная Армія паказала, што для яе няма перашкод. Яна пераступае праз самыя шырокія рэкі. Яна праходзіць праз доты. Яна прайшла ад Каўказа да Карпат. Яна ідзе ў Берлін і яна прыдзе ў Берлін.

Радзіма ведае горкае гора Беларусі. Разбураны яе гарады, спалены вёскі. Дзяўчаты Беларусі плачуць у нямецкай няволі. Ссечаны дрэвы на шыбеніцы. Немцы забілі вёску за вёскай. Немцы забілі безабаронных дзяцей-беларускіх, рускіх, яўрэйскіх. Хто бачыў кроў дзяцінці, не даруе. Хто ведае

гора маці, не забудзе. Чырвоная Армія ідзе на Запад. Яна нясе вяду жыцця народам. Яна нясе смерць катам.

Сыны Беларусі спяшаюцца да роднай зямлі. Іх чакае Віцебск. Іх чакае Магілёў. Іх чакае Мінск. Цяпер ужо нядоўга чакаць. Цяпер немцы мітусяцца ў жаху. Дарэмна яны спрабуюць у Мінску прыкідвацца спакойнымі. Яны ўжо сядзяць на канцы крэсла. Яны ўжо выпягнулі свае чамаданы. Але яны не ўдудуць. Пільна ўбачыць немцаў, якія пабывалі ў Беларусі. Гэтых немцаў чакае Кубэ. Гэтых немцаў чакаюць чэрві.

Хутка прыдзе вясна і для Беларусі. Гэта будзе позняя вясна, але гэта будзе сапраўдная вясна, вясна жыцця. Цяпер зелянеюць нівы. На ўсходы глядзяць немцы. Яны не ўбачаць калоссяў. Ураджай перамогі сабірае Радзіма.

Вясна ідзе, сябры-беларусы. Жыццё ідзе. Ідзе Чырвоная Армія. Ілья ЭРЭНБУРГ.



## ЗВАРОТ

работнікаў першай Міхнеўскай МТС Маскоўскай абласці да трактарыстаў і трактарыстак, камбайнераў і камбайнерак, брыгадзіраў і механікаў, да ўсіх работнікаў МТС Савецкага Саюза

## Дарагія таварышы!

Доблесная Чырвоная Армія ачышчае зямлю нашай Радзімы ад нямецка-фашысцкіх разбойнікаў. Набліжаецца гадзіна канчатковага разгрому ворага. Але перамога, — як вучыць таварыш Сталін, — сама не прыйдзе, яе трэба заваяваць. Працоўныя калгаснай вёскі напружваюць усе сілы, каб даць фронту і краіне яшчэ больш харчавання, а прамысловасці сыравіны, дапамагчы Чырвонай Арміі ачысціць усю нашу савецкую зямлю і дабіць фашысцкага зверга ў яго ўласнай бярозе. Калгаснае сялянства ў годзі вайны дабілася значных поспехаў і праца яго высока ацэнена таварышам Сталіным.

Але гэтыя поспехі маглі быць яшчэ большымі, калі-б мы, работнікі МТС, лепш выкарысталі давераныя нам дзяржавай машыны. Саўнарком Саюза ССР і ЦК ВКП(б) у пастанове аб плане сельскагаспадарчых работ на 1944 год адзначылі, што МТС у 1943 годзе працавалі недавальняюча. А недавальняючая работа МТС прывяла да невыканання плана трактарных работ, зніжэння ўзроўню механізацыі і зацяжкі палівавых работ, не выкананне плана ўздыма і апрацоўкі папараў, ворыва зяблівых і догляда за культурамі. Урад і партыя патрабавалі ад МТС рашучага павышэння якасці сельскагаспадарчых работ, паліпшэння выкарыстання машына-трактарнага парка.

Маскоўская абласць за лепшую работу МТС ўдасцелена пераходзіла Чырвонага Сцяга Дзяржаўнага Камітэта Абароны. Наша МТС у абласці заняла першае месца. План трактарных работ выканан на 156 процантаў, сабекошт трактарных работ паніжан на 9 рублёў на гектар. Калгасы, якія абслугоўваюцца нашай МТС, сабралі ўраджаі ў сярэднім па 13 цэнтнераў з гектара і здалі натуроплаты 123,7 процанта да задання. Нашы лепшыя трактарысты тт. Жыхараў і Селязнёў за мінулы сезон выпрацавалі больш двух з паловай порм кожны.

Але мы яшчэ далёка не выка-

рысталі ўсіх сваіх магчымасцей.

Па закліку калектыва Каменскай МТС Горкаўскай абласці, уключыўшыся ва Усесаюзнае сацыялістычнае спаборніцтва на рамонце трактараў, калектыв нашай МТС яшчэ да 1 лютага, на 2,5 месяца раней устаноўленага ўрадам тэрміна, добра падрыхтаваў усе машыны да выхаду ў поле. Мы правялі агляд гатоўнасці трактараў і сельскагаспадарчых машын да вясенне-палівавых работ. Гаручае і змазачныя матэрыялы завезены ў брыгады і беражліва захоўваюцца ў прыстасаваных памяшканнях. Для газегенератарных трактараў на ўвесь сезон падрыхтавана паліва.

Поспех вясновай сяўбы і барацьбы за высокі ўраджай у значнай ступені вызначаецца работай трактараў. У сувязі з гэтым мы звяртаемся да Вас з заклікам арганізаваць Усесаюзнае сацыялістычнае спаборніцтва за ўзорнае выкарыстанне трактараў і сельскагаспадарчых машын у 1944 годзе.

Мы прымаем на сябе наступныя абавязальствы:

1. Выпрацаваць за сезон у сярэднім на кожны 15-сільны трактар не менш 600 гектараў — 150 процантаў плана.

Усе работы правесці на высокім агра-тэхнічным узроўні і дапамагчы калгасам зоны МТС сабраць у бігучым годзе з кожнага гектара не менш 100 пудоў зернавых і 900 пудоў бульбы.

2. Панізіць сабекошт трактарных работ на 25 процантаў. Для гэтага трэба загрузіць трактары на іх поўную магутнасць шляхам правільнага аграгавіравання, узорна арганізаваць тэхнічны догляд за трактарамі і прыцэпнымі машынамі, зрабіць сваімі сіламі брыгадныя комплекты мантаннага і рэжучага інструмента; забяспечыць усіх трактарыстаў уласным інструментам. З'эканоміць 15 процантаў гаручага.

3. Рамонт уборачных машын — камбайнаў і малацілак — закончыць да 20 мая.

4. Свочасовай уборкай і абмалотам ураджаю дапамагчы калгас-

сам дзярмінова разлічыцца з дзяржавай па ўсіх відах паставак. План натуроплаты выканаць дзярмінова — да 10 кастрычніка на 125 процантаў.

5. Для павышэння ўзроўню тэхнічных ведаў трактарыстаў, камбайнераў, інтэрвальных і прыцэпчыкаў арганізаваць у часе палівавых работ тэхнічную вучобу ў трактарных брыгадах пад кіраваннем механікаў і брыгадзіраў. Навучыць на працягу сезона ўсіх прыцэпчыкаў кіраваць трактарам.

6. Арганізаваць работу майстэрняў з такім разлікам, каб адна часова з бесперабойным абслугоўваннем трактараў у перыяд палівавых работ, забяспечыць выраб і рэстаўрацыю частак для асенне-зімовага рамонтна на 16 тысяч рублёў — 160 процантаў плана.

Таварышы трактарысты, трактарысткі, механікі, усе работнікі МТС! На нас дзяржава і калгасы ўскладаюць вялікія надзеі. У гэтым годзе аб нашай рабоце будзе меркаваць не толькі па тым, колькі мы ўзарэм і засеем, але і па тым, колькі цэнтнераў хлеба дадуць апрацаваныя намі палі.

Правядзем вяснавую сяўбу хутка і добра!

Ударнай работай даб'емся поўнага і бесперапыннага выкарыстання сельскагаспадарчых работ усяго машына-трактарнага парка!

Забяспечым высокую якасць апрацоўкі палёў!

Будзем беражліва выдаткоўваць кожную кроплю гаручага і змазачнага!

Уключаўшыся ва Усесаюзнае сацыялістычнае спаборніцтва машына-трактарных станцый за паспяховае правядзенне вясновай сяўбы, за высокапрадукцыйнае выкарыстанне трактараў, за атрыманне калгасамі высокага ўраджаю!

Няхай жыве наша родная пабедоносна Чырвоная Армія!

Няхай жыве наша вялікая Радзіма!

Няхай жыве наш геніяльны лідар — Маршал Савецкага Саюза таварыш Сталін!

Смерць нямецкім захопнікам!

## Працуюць па-франтавому

Мітынг, прысвечаны першмайцекаму загаду, правядзена, адбыўся ў полі. Аратыя, сейбіты і барабавальшчыкі прама з працы сабраліся на яго. Усе яны ўважліва праслухалі кожнае слова загада вялікага Сталіна. Першым бярэ слова 67-гадовы сейбіт быцца чатырох франтавікоў Міхась Фёдаравіч Гашнікаў:

— Вельмі прыемна нам чуць пахвалу вялікага Сталіна. Яна абавязвае нас працаваць так, як ваяуюць нашы сыны і дачкі. Я не пашкадую сід, каб штодзённа перавыконваць нормы.

Адзін за другім выступаюць працаўнікі вёскі. Гавораць яны каротка, але ясна і канкрэтна. Ва ўсіх прамоўцаў адно жаданне — паскорыць тэмпы сяўбы, вырасіць вясны ўраджай. З мітынга калгаснікі зноў ідуць на працу, каб свае абавязальствы ўвасобіць у справу.

Яшчэ дружней закінула праца. Начало заходзіць сонца, а калгаснікі энергічна працуюць па полі. Тут старыкі і падлеткі — усім ім хочацца сёння перавыканаць нормы.

Прыходзяць брыгадзіры Паша Мармалева і Гаўрыла Бандарэнка. Іх брыгады спаборнічаюць з першых дзён сяўбы. Брыгадзіры хутка замерваюць плошчы, аб'яўляюць калгаснікам вынікі і ставяць задачу назаўтра.

На другі дзень калгаснікі працуюць яшчэ лепш. Як у баю, толькі наперад, да новых вытворчых перамог! Вечарам стала вядома, што ўсе значна перавыканалі нормы. Старыя сейбіты Мі-

хась Фёдаравіч Гашнікаў, Рыгор Барысавіч Бандарэнка далі па паўтары нормы. На ноч яны ідуць вартавы калгасныя свіры.

— А спаць калі-ж будзеце? — пытае ў іх старшыня. — Чаму-ж так позна затрымаліся ў полі?

— Выбярэм заўтра галзінку-другую, паспым, — адказваюць сейбіты. — Інакш пачер нельяга. Як у баю трэба. Вайна-ж!

Падлеткі таксама не жадаюць адстаць ад старыкоў. Аратыя Міхась Бандарэнка і Адам Кралевіч працуюць не горш за дарослых. 0,82 гектара ворыва — такі вынік іх працы кожны дзень. Якасць ворыва таксама добрая.

З гэтымі аратымі спаборнічаюць маладыя барабавальшчыкі Мікола Шулпякоў і Васіль Вінакураў. Ні на крок яны не адстаюць у працы ад аратых. Накуль не дадуць 200 процантаў задання з працы яны не жадаюць ісці.

Так кожны дзень. Патрыатызм калгаснікаў, іх актыўнае спаборніцтва паміж сабою, здэльшчына вырашчана поспех сяўбы ў калгасе. Сяўба зернавых закончана за 8 рабочых дзён. Усе сілы пераклучаны на пасадку бульбы. Праз дзень — два і гэта работа будзе паспяхова закончана.

Гэта не супакойвае гарачыя сэрцы калгаснікаў і калгасніц. Наперадзе — сяўба тэхнічных культур і грэчкі. Яны рыхтуюць глебу, клопаюцца, каб засеяць усю сваю зямлю.

Васіль ПЫЖКОУ,  
калгас «Грушаўна»,  
Церахоўскі раён.

## У бану ад жыцця калгаса

Вялікія і адказныя задачы ўскладаюцца на комсамольскія арганізацыі калгасаў у справе аднаўлення калгаснай гаспадаркі вызваленых ад немцаў раёнаў. Гэтыя задачы з усёй яскравасцю вызначыў і падкрэсліў XII пленум ЦК ВЛКСМ у сваёй пастанове «Аб бліжэйшых задачах работы комсомола ў вёсцы».

«Пленум лічыць першачарговай задачай комсамольскіх арганізацый раёнаў, вызваленых ад нямецкай акупацыі, мабілізацыю ўсёй моладзі на хутэйшае аднаўленне разбуранай гаспадаркі, арганізацыйна-гаспадарчае ўмацаванне калгасаў, паспяховае правядзенне вясновай сяўбы».

Прайшло няглыб часу з дня рашэння пленума ЦК ВЛКСМ. Аднак комсамольская арганізацыя калгаса «Чырвоны гвардзеец», Гомельскага сельскага раёна, да гэтага часу не перабудавала сваёй работы. У арганізацыі налічваецца 12 комсамольцаў. Гэта няглыб сіла і пры правільнай арганізацыі работы можна рабіць вялікія справы. На жаль, комсамольская арганізацыя не ўнікае ў жыццё калгаса, не дапамагае праўленню ў хутэйшым аднаўленні грамадскай гаспадаркі, у хуткім і высока якасным правядзенні вясновай сяўбы.

З 12 комсамольцаў непасрэдна ў калгасе працуе толькі тры, астатнія заняты на адыходных работах. З гэтых трох комсамольцаў толькі адзін працуе брыгадзірам паліводчай брыгады. Астатнія комсамольцы не расставлены на рашаючых участках калгаснай гаспадаркі. Сакратар комсамольскай арганізацыі т. Літвінава над-

гэтым пытаннем ні разу не задумваўся. Вядома, гэта адмоўна адбілася на становішчы спраў у калгасе і асабліва на ходзе палівавых работ.

Калгас павінен засеяць у гэтым годзе 178 гектараў яравых культур, засеяна-ж покуль што зусім мала. Такі марудны ход сяўбы і нізкая прадукцыйнасць працы калгаснікаў тлумачыцца тым, што ў калгасе няма належнай працоўнай дысцыпліны. З 220 працэдольных калгаснікаў на поле выходзіць 60—70 чалавек. У полі яны працуюць скопам. Старшыня калгаса тав. Цітоў не займаецца арганізацыяй працы калгаснікаў.

Мы запыталі ў тав. Цітова, ці праводзіцца сярод калгаснікаў агітацыйна-масавая работа.

— Скажаў-бы, але не ў курсе справы, — адказаў ён. — Запытайце ў сакратара комсамольскай арганізацыі Літвінавай. А тав. Літвінава адказала:

— Аб гэтым ведае настаўніца Козырава, яна ў нас агітатар.

Ідзем у трэцюю брыгаду, дзе павінна праводзіць з калгаснікамі гутаркі тав. Козырава. Але тут мы яе не знайшлі.

— У нас яна не бывае, — адказалі калгаснікі.

Да гэтага калгаса прымацаваны ўпаўнаважаны Гомельскага сельскага райкома партыі тав. Зубараў. Але і ён рэдка бывае сярод калгаснікаў і не ўнікае ў справы калгаса, які адстае ў правядзенні сяўбы.

П. БЛАХІН.

## Наперадзе комсамольска-маладзёжныя брыгады

ДОБРУШ. (Па тэлефону). З асаблівым энтузіязмам і творчым уздымам працуюць цяпер рабочыя, служачыя і інжынерна-тэхнічныя работнікі фабрыкі, дзе дырэктарам тав. Галкін.

Выступаючы на мітынг, прысвечаны першмайцекаму загаду правядзена народаў таварыш Сталіна, рабочыя і служачыя абавязаліся працаваць яшчэ лепш, павысіць прадукцыйнасць працы, узмацніць дапамогу фронту і Радзіме. Іх словы не разыходзяцца са справай. З кожным днём расце прадукцыйнасць працы, павялічваецца колькасць людзей, якія перавыконваюць нормы выпрацоўкі.

На фабрыцы дзве комсамольска-маладзёжныя брыгады — тт. Чэкізавай і Шабалінай. Яны перадавыя. Адна і другая значна перавыконваюць нормы выпрацоўкі, даюць высокую якасць прадукцыі.

Паватай і любоўю карыстаюцца сярод калектыва брыгады тт. Мельнікава і Ходзькіна, якія сістэматычна перавыконваюць дзёныя нормы выпрацоўкі.

Хутчэй аднавіць разбураную гаспадарку, пусціць фабрыку на поўную даваенную магутнасць, пачаць даваць дзяржаве прадукцыю — вось пытанні, на якія накіравана ўвага і творчая думка ўсяго калектыва фабрыкі.

## Нарада перадавікоў сяўбы

МОЗЫР, 12 мая. (БЕЛТА). Адбылася раённая нарада перадавікоў сельскай гаспадаркі. Удзельнікі падзяліліся вопытам сваёй работы, наменілі рад мерапрыемстваў па павышэнню ўраджайнасці калгасных палёў, па ахове пасеваў.

З вялікай увагай прысутнічалішы праслухалі выступленне старшыні перадавога ў раёне Бабрыніцкага сельсавета тав. Кляшчова.

Удзельнікі нарады выклікалі на сацыялістычнае спаборніцтва за атрыманне высокага ўраджаю калгаснікаў Калінкавіцкага раёна.



## Вагоннікі выконваюць загад правадыра

Партыйныя арганізацыі калектываў вагоннікаў Беларускай чыгункі шырока разгарнулі вывучэнне першамайскага загада правадыра і накіравалі вялікага Сталіна. Новым уздымам сацыялістычнага спаробніцтва адказваюць вагоннікі на гэты загад.

Сталары - стаханавцы Гомельскага вагоннага ўчастка тт. Калеснік і Смыкоўскі ўзялі абавязальства павысіць прадукцыйнасць працы на 20 процантаў. На паступны-ж дзень яны давалі выпрацоўку да 135 процантаў, замест 110 у красавіку. Гэты паказальнік яны замацавалі.

Змена старшага наглядачыка вагонаў тав. Дударова абавязалася скараціць час агляду паяздоў з 45 да 20 хвілін. Слова сваё змена стрымала. На агляд састава затрачвалася 18—20 хвілін. Калектыв тав. Дударова ў гэтым месяцы не мае ніводнага выпадка затрымкі паяздоў і брака ў працы.

Загад таварыша Сталіна быў зачытан вагоннікам станцыі Будакашальскай на мітынг. Затым агітатары правілі гутаркі, прысвечаныя загаду на зменах і брыгадах. Кожны рабочы ўзяў на сябе канкрэтны абавязальства.

Слесар тав. Зудзіна ў перадамайскім спаробніцтве давала прадукцыйнасць працы да 230 процантаў нормы. У маі яна дае не менш двух з паловай норм штодзённа.

Гадавы рамонт, рамонт вагонных дахаў і падрыхтоўка запчастак не ўваходзяць у вытворчы план камсамольска - маладзёжнай змены старшага аглядачыка Валі Шумакова. Аднак змена ўзяла абавязальства выканаць усе гэтыя работы без дадатковай колькасці людзей. Рабочы дзень змены праводзіцца па-франтавому - кожны працуе за двух. У выніку змена выпусціла звыш плана гадавога рамонт 15 вагонаў, адрамантавала 88 вагонных дахаў, нарыхтавала на 3.500 рублёў запчастак і дэталей.

Дзякуючы ўзросшай у маі прадукцыйнасці працы большасці рабочых цэхаў, брыгад і змен, калектыв вагоннікаў чыгункі выканаў дэкадны план сярэдняга рамонт - на 133 процанты, план рамонт тармазнага абсталявання - на 135 процантаў і план рэвізіі аўтармазоў - на 131 процант.

Н. ГОНЕУ.

## У рабочых рачнога транспарта

У воднікаў Дняпра-Дзвінскага паравоза на наступілі гарачыя дні. Сотні суднаў грузаных будаўнічымі матэрыяламі, насеннем і сельскагаспадарчымі машынамі ідуць па раках вызваленых раёнаў Беларусі.

На першамайскі загад таварыша Сталіна рачнікі адказваюць самаадпайнай працай. Сутачныя графікі на адгрузцы, выгрузцы і тэрмінах даставікі сістэматычна перавыконваюцца.

Стаўшы на стаханавскую вахту, экіпаж флагманскага судна «Рудавой» даставіў грузы да мес-

ца прызначэння на 12 гадзін раней тэрміну. Сотні пасажыраў і тысячы тон розных грузаў перавёз паравоз «Пролетарый». Каманда гэтага судна дакладна вытрымлівае расісанне.

Паспяхова спраўляецца з апрацоўкай суднаў калектыв порта, дзе начальнікам тав. Лешко. Тут поўнаасцю адноўлены прычалы, пад'ёмныя шляхі і пастаўлена некалькі пад'ёмных кранаў. У першую дэкаду мая ўсе судны ў гэтым парту грузіліся і разгружаліся дзятэрмінова. (БЕЛТА).

## Упарадкоўваюць горад

КАСПОКОВІЧЫ. (БЕЛТА). Комсамольцы і ўся моладзь прымаюць актыўны ўдзел ва ўпарадкаванні роднага горада. Яны правілі некалькі суботнікаў. У іх удзельнічала больш 200 чалавек.

Маладыя патрыёты разабралі руіны дамоў, разбураных у часе нямецкай акупацыі, прывялі ў парадак скверы і плошчы. На вуліцах і дварах наведзена ўзорная чыстата.

## Патрыёты

Наша вока ніколі не прызвычаецца да гэтых руін і да пустах абгарэлых, знявечаных дамоў. Горад Гомель быў пры смерці. Яго немцы імкнуліся зрабіць мёртваю, сперці з твару зямлі, такім-жа чынам, якім яны апусцілі дзясяткі савецкіх гарадоў і вёсак.

Цяпер горад нагадвае цяжкі хворы, які пачаў крыва папраўляцца. Яго яшчэ цяжка пазнаць, але ён зноў узнікае з руін на радасць савецкіх людзей. Сярод жудасных слядоў разбурэння відаць светлыя рысы аднаўлення.

Горад пазнае новыя імёны - імёны аднавіцеляў - энтузіястаў, савецкіх патрыётаў. Маці франтавікоў Анна Панкова гаворыць аб будаўнічай справе, як будаўнік-прафесіянал. Чаркасаўская брыгада Панковай рамантуе дом у Чыгуначным раёне. Зусім нядаўна чаркасаўскія брыгады налічваліся адзінкамі. А сёння іх больш 40. Амаль штодзённа 2.000 рабочых-

чаркасаўцаў вядуць вялікую работу па аднаўленню горада.

Гэта ўласная ініцыятыва гомельчан. Чаркасаўкі ўзяліся за рамонт абгарэлых будынкаў. Першай паказала прыклад Анна Панкова, потым патрыёткі - Каласова, Раўская, Дзякава.

Калі бачыш сляды нямецкага варварства, зробленыя гэтымі нягоднікамі разбурэнні, жадаеш аднаўлення і помсты. Гэтым кіруецца больш 60 камсамольска - маладзёжных брыгад, створаных за кароткі час у Гомелі. Спачатку мы пачулі імёны Таццяны Фядорынай і Васіля Драбышэўскага, Цяпер да іх далучыліся прозвішчы Лабанава, Русковай, Голубавай і многіх іншых.

Гэтыя пацупці кіравалі рабочымі паравознага дэпо, якія здолелі ў цяжкія дні нямецкай акупацыі зберагчы ад ворага каштоўнае абсталяванне. Цяпер на захаваных механізмах працуюць савецкія



Пачалося аднаўленне Н-скага чыкавага завода. Да атрымання абсталявання цівкі вырабляюцца ўручную.

На здымку: лепшы слесар завода В. Л. Мыслякоўскі, які штодзённа выконвае нормы выпрацоўкі на 250 процантаў.

Фото В. Чыгашкова.

## Лесгас выкарыстоўвае мясцовыя рэсурсы

Чырвонапольскі лесгас (Магілёўская абласць) асвоіў і наладзіў выраб рада рэчаў неабходных для сельскай гаспадаркі і шырэйшага. Лесгас выпускае абоддзе, калёсы, смалу, дзёгаць, вугаль, кідкі, вёдры, аконныя рамы і іншы.

Рабочыя лесгаса тт. Аксёнаў, Чмыркаў, Котаў, Лядзейка дабіліся высокіх паказчыкаў на будаўніцтве жылёвых памяшканняў. Яны сістэматычна выконваюць нормы на 150—200 процантаў. На апале вугалю добра працуюць тт. Сердзюкоў і Калечкаў, якія штодзённа даюць на паўтары нормы. На выпрацоўцы абодзых вырабаў вызначаецца двухсотнік тав. Канлуноў.

У адказ на першамайскі загад таварыша Сталіна рабочы калектыв Чырвонапольскага лесгаса ўзяў новыя сацыялістычныя абавязальствы, накіраваныя на павышэнне прадукцыйнасці працы, асваенне новых відаў шырскага.

Т. ХВАШЧЭУСКІ.

## Сястра

Да пачатку вялікай Айчынай вайны Тоня прадавала настаўніцай па географіі ў няпоўнай сярэдняй школе ў адным з раёнаў Мінскай абласці.

Цяпер Тоня партызанка. Разам са сваімі таварышамі яна пуская пад адкос варожыя войскі зналоны, узрывае масты, ходзіць у засады. Але ў якой-бы аперцыі яна не ўдзельнічала, Тоня заўсёды памятае, што перш за ўсё яна з'яўляецца партызанскай медыцынскай сястра. Колькі разоў, пагражаючы смерцю, Тоня выносіла з поля бою многіх параненых партызан, аказвала ім неадкладную першую дапамогу, лячыла. За гераізм і адвагу любяць і паважаюць партызаны сваю медыцынскую сястру.

Нядаўна ў адным з басёў партызан з нямецкімі бандытамі быў паранены партызан Сцяпан. Варожы кулямётчык транным агнём не даваў магчымасці падыйсці да параненага, але Тоня кінулася выратаваць таварыша. Паўзком яна прабіралася 450 метраў да параненага. Калі сястра даставіла параненага партызана з яго брані ў бяспечнае месца, таварышы заўважылі, што ў Тоні прабіта левая рука.

— Быў яшчэ такі выпадак, — расказвае былы вартунык школы, у якой працавала Тоня, партызан дзед Трахім. — Наступалі мы на адзін нямецкі гарнізон. Перад боем падыходзіць да мяне наша настаўніца і кажа: «Вы, дзядуля, хоць і мала знаёмы з медыцынай, але будзеце ў мяне за сапітара».

— Мне спраў больш няма? — кажу я.

— Загад такі выдаў камандзір атрада, — адказвае яна.

— Ну, калі загад, то буду. На вайне, самі ведаеце, загад - закон, адхіленняў ніякіх не можа быць. Ды і дзяўчыну некай нязручна было крыўдзіць, мы з ёй землякі.

На зылку пачаўся бой. Немцы моцна акапаліся ў вёсцы, агрызаліся. Партызаны пайшлі ў атаку на ворага.

— Адпусціце мяне, сястрычка, — прашуся. — А яна мне: — Для вас і тут працы хопіць. — Толькі што мы паспелі перакінуцца такімі словамі, раптам бачу, з-за гаю фашыстаў пятнаццаць паўзучы да нас, абыходзяць з тылу.

— Ну, дзядуля, будзем біцца, — кажа мая сястра. І пачалі. Падпусцілі бліжэй немцаў і давай кідаць у іх граваты, а потым з аўтаматаў часаць. Многа мы з Тоней знішчылі гэтых дэ'яблаў.

У гэты час атрад вёска ўзяў. Сабралі мы параненых і лячыць пачалі. Перавязкі рабілі і яшчэ тое-сёе медыцынскае. Падыйшоў да нас камандзір атрада і кажа:

— Вы, дзядуля, са сваім камандзірам (гэта з Тоняй) падзяку заслужылі, — і моцна, моцна пацалаваў нас. Вось якая наша настаўніца. Сваім жыццём выратавае, а немцаў знішчае, — закончыў дзядуля.

Партызаны расказваюць, як аднойчы Тоня даведлася, што ў вёсцы цяжка захварэў піонер Вася. Некалькі разоў, рызыкуючы жыццём, прабіралася яна ў вёску, каб выратаваць жыццё хлопчыка. Немцы, якія знаходзіліся ў вёсцы, даведліся аб гэтым. Яны ўварваліся ў хату, дзе хварэў хлопчык, але было позна — маці і хлопчык своечасова ўпаклі ў наш партызанскі атрад.

Далёка за межы партызанскага атрада ідзе слава пра настаўніцу — адважную партызанскую медыцынскую сястру, якую часта народныя меціцы завуць сваім доктарам, бяспрашную Тоню Б.

Пра гэтую храбрую дзяўчыну партызаны, якім яна выратавала жыццё, пяшчотна гавораць:

— Гэта наша родная сястра. М. ХРЫСЦІЧ.

## Падарунак Радзіме

Грамадзянка вёскі В-а, Пінскай абласці, старая Ульяна ўнесла ў фонд абароны СССР 300 рублёў золатам дарэволюцыйнай чэкаў і 18 рублёў сэрбам.

— Гэта мой падарунак роднай Чырвонай Арміі, якая вызваляе

савецкіх людзей ад гітлераўскіх бандытаў, — заявіла савецкая патрыётка партызанам.

Апрача таго, Ульяна дала ў падарунак партызанам 600 метраў палатна ўласнай выпрацоўкі.

людзі. Яны дапамагаюць фронту грамадзян ворага.

На адным заводзе брыгада кацельнічыхаў, якой кіруе камсамолец Чагракоў аднаўляе кацёл. Як правіла штодзённая выпрацоўка брыгады не ніжэй 150 процантаў плана. Побач працуюць 7 маладых рабочых механікаў цэха. Імі кіруе Кузьмін. Яны выконваюць вытворчыя заданні на 150 процантаў. А дапаможна-транспартная брыгада камсамольца Маркоўскага, якая занята на даставіцы лесу і будаўнічых матэрыялаў, абганяе і тых і другіх. Яна выконвае заданне на 175 процантаў.

Новым парывам працоўнага энтузізму адказваюць савецкія людзі на першамайскі загад таварыша Сталіна. Гэта таксама рух сэрца. Маладыя рабочыя Ваенна-аднаўленчага ўчастка рачнік 50 гадзін пасля работы працавалі на аднаўленні горада свайго прадпрыемства. Сакратар камсамольскай арганізацыі Беніна і радавы камсамолец гэтай арганізацыі Доўгадзілін гавораць:

«Сэрцу балюча, вачам балюча бачыць гэтыя руіны».

Гэты боль можа быць вялічэй толькі вялікай справай, якой на сутнасці з'яўляецца рух чаркасаўскіх, камсамольска - маладзёжных і стаханавскіх брыгад, асабістым удзелам усіх працоўных у адраджэнні горада, у разгроме ворага.

Каменчык вагоннага ўчастка тав. Баравік зразумеў, што і яго праца ўваходзіць у тое агульнае дэла з чаго складаецца перамога над ворагам. Яшчэ нядаўна ён нічым не вызначаўся, а ў гарачыя дні перадамайскага спаробніцтва ён нечакана для ўсіх пачаў даваць да 350 процантаў нормы. Баравік змагаецца з ворагам сваім майстэрствам каменчыка, ён кладзе з пагліб сцені, за якімі хутка пачнуць свой рух машыны і варштаты.

У дэпо вісіць плакат з надпісам: «Выканаем баявое заданне. Закончым работу ў тэрмін». Гэта нястрымнае жаданне рабочых. У пачатку работ тут не хапала інструментаў. Тады старыя рабо-

чы прынеслі свой уласны інструмент. Каваль Дзмітрый даў кавальскі мех. Ён сам вырабіў штампі для ключоў, што значна паскорыла іх выпуск. Слесар Панькоў прынес з сабой слесарны інструмент. Так зрабілі многія.

Нас радуе тое, што ў горадзе адноўлена 36.000 квадратных метраў жылёвай плошчы. Нас радуе, што камбінат выпускае запчасткі. Што пачалі работу іншыя прадпрыемствы. Вядома, цяпер аб усім не скажаш, усяго не пералічыш. Людзі робяць пудоўныя справы і справы славян людзей.

...Мы ўваходзім у многія дамы праз праламаныя сцені. Пёлыя вясенні вецер варочае лісты абгарэлага жалеза. Але тыя хто сёння ачышчаюць гарадскую плошчу, парк, вуліцы ад смецця і разбітай цэглы, тыя, хто ўзнікае сценны і мантыруе варштаты на заводзе, цвёрда ведаюць — горад зноў стане прыгожым, яго слава зноў пойдзе па Радзіме. Праз агонь і разбурэнні, праз пікуную боль сэрца савецкія людзі ідуць — да перамогі! Р. СІМАНЮК.





На здымку: На ўроку ваенізацыі ў 9 класе Касцюковіцкай сярэдняй школы.  
Фото Л. Папковіча.

## Гомельскія асоавіахімаўцы

У горадзе Гомелі яшчэ некалькі месяцаў назад аднавілі сваю працу пярвічныя арганізацыі Асоавіахіма. Нават за гэты кароткі час многія пярвічныя арганізацыі ўжо дабіліся пярэньных паказчыкаў у сваёй працы. Да ліку перадавых трэба аднесці пярвічную арганізацыю вагоннага ўчастка № 2 (старшыня тав. Лабейка). Тут у радах Асоавіахіма налічваецца звыш 360 чалавек. Падрыхтаваны па нормах ППХА 278 чалавек і навучаюцца цяпер 60 чалавек. Створан гурток па вывучэнню вінтоўкі. Пярвічная арганізацыя пры дэпо (старшыня Лімантаў) падрыхтавала па нормах ППХА 102 чалавекі, навучаецца 180 чалавек. Арганізаваны і працуюць два гурткі па вывучэнню ваеннай справы.

Добрых вынікаў у сваёй вучобе дасягнулі асоавіахімаўцы школы № 2. На ініцыятыве маладых асоавіахімаўцаў арганізавана невялікая ваенная выстаўка, экспа-

наты якой прагледзелі 500 чалавек.

Трэба адзначыць абаронную працу пярвічнай арганізацыі Асоавіахіма, дзе старшыней тав. Сідарэнка. Нярэньных вынікаў дабіліся асоавіахімаўцы пярвічнай арганізацыі хатніх гаспадынь (старшыня тав. Даўгайлава).

Але побач з гэтым рад асоавіахімаўскіх арганізацый нічога не робіць. Не разгарнулі працы асоавіахімаўцы хлебзавода, рай, прамкамбіната, райфінадзела.

Час не першэ! Асоавіахімаўцы Беларусі павінны ўзмацніць сваю вучобу, гэтым яны дапамогуць Чырвонай Арміі ў яе вялікай патрыятычнай справе — разгроме нямецкіх акупантаў. Трэба навучыць асоавіахімаўцаў валодаць зброяй, праводзіць работы па размініраванню, ведаць правілы супраціву ватравай і хімічнай абароны.

І. ШЫНКЕВІЧ,  
старшыня Гомельскага  
горсавета Асоавіахіма.

## Навуковыя запіскі

Навуковыя працаўнікі Беларускага Дзяржаўнага Універсітэта падрыхтавалі да выдання зборнік сваіх работ па гістарычных і філалагічных пытаннях. Гэта першы зборнік навуковых работ Беларускага Дзяржаўнага Універсі-

тэта, падрыхтаваны за год Айчынай вайны. У зборнік увайдуць артыкулы акадэміка Н. Нікольскага, акадэміка В. Перцава, прафесара Смірнова, рэктара універсітэта П. Савіцкага, дацэнта В. Шаўчэнка і іншых. Намер зборніка 7 друкаваных аркушаў.

## У садах Беларусі

Усе вышэй і ярчэй сонца, усё пільней сагравае яго зямлю сваімі вясеннімі праменьнямі. Зазеленелі дрэвы. Апранаюцца ў багатае ўбранне беларускія сады. Заўсёды славілася садамі наша прыгажуня — Беларусь. Было іх многа на Гомельшчыне, на Віцебшчыне, у Слуцшчыне, было іх многа каля Мінску — яблынь, груш, сліў вішань.

Да вайны толькі па пяці ўсходніх абласях нашай рэспублікі сады займалі тэрыторыю ў 82.000 гектараў. Гэта былі сады, узрошчаныя рукамі калгаснага сялянства. У 1913 годзе пад садамі было толькі 20.000 гектараў. Больш 5.000 беларускіх калгасаў мелі грамадскія сады, а невялікія асабістыя садзікі па 15—20 плодowych дрэваў мелі на сваіх прыватных участках каля 200.000 калгаснікаў.

Хто не ведаў не толькі ў Беларусі, а і ў Савецкім Саюзе аб слункіх бэрах, хто не любіў аршанскую антонаўку?

Прышоў на беларускую зямлю звер-немец і апананіў пудоўныя беларускія сады, знішчыў, высек дрэвы.

На вызваленай зямлі Беларусі калгаснікі вяртаюць да жыцця і свае любімыя сады. У 40 вызваленых раёнах нашай рэспублікі пад садамі было 16.690 гектараў плошчы. 70 процантаў гэтай колькасці садоў будуць сёлета адноўлены і зноў дадуць нам смачныя плады.

З вялікай любоўю даглядаюць калгаснікі за плодowymi дрэвамі. Калі нестасе вапны абмазваюць дрэвы глінай, абрэзваюць сухія галінкі, чысцяць іх. Перазімавалі нашы беларускія сады нядарэнна. Зіма была для садоў нецяжкая.

## Навіны мастацтва

Пісьменнік А. Кучар напісаў п'есу аб народным героі партызане Беларусі — бацьку Мінае. Назва п'есы «Заложнікі». П'еса прынята да пастаноўкі Першым Беларускім ордэна Чырвонага Працоўнага Сцягу Дзяржаўным драматычным тэатрам і Другім Беларускім Дзяржаўным тэатрам.

\*\*\*

У Беларускім радыёкамітэце адбылося праслухоўванне ўрыўкаў з новай оперы беларускага кампазітара Е. Цікоцкага «Алеся». Як вядома, опера прысвечана барацьбе беларускіх партызан з нямецкімі бандытамі. Выконваліся ары: Апанаса, Алесі і Марфушкі, а таксама і іншыя рэчы з гэтай оперы.

\*\*\*

3 партызанскага атрада малады паэт-партызан тав. М. прыслаў напісаную ім песню, прысвечаную Героям Савецкага Саюза Мачульскаму, Луніну, Ціткову. Песня гэта пад назвай «Баявая партызанская» была перакладзена на музыку тав. Б. Напісана музыка ў тэмпе марша.

Песня гэта цяпер прынята да выканання беларускім радыёкамітэтам і перадаецца ў эфір у выкананні артыстаў Юневіч і Івановай. На тэкст партызана Рамановскага М. Бергер напісаў музыку: «Слухайце атрады».

## ПАДРЫХТОУКА ДА ВЫДААННЯ РУСКА-БЕЛАРУСКАГА СЛОУНІКА

Шырока разгарнуліся работы па выданню руска-беларускага слоўніка. У ім будзе 100 тысяч слоў. З гэтага ліку 30 тысяч слоў падрыхтаваны ўжо.

## Перамога беларускіх футбалістаў

АЛМА-АТА, 13 мая (Спецкор БЕЛТА). Беларуская каманда футбалістаў «Дынама» у час трэніровачнай паездкі па Сярэдняй Азіі, сустрачалася ў гор. Алма-Ата ў футбольным матчы з казахстанскай камандай майстраў «Дынама». Гра закончылася з лікам 4:2 у карысць каманды беларускіх майстраў.

Цяпер на дрэвах раскрываюцца почки. Пачынаюць квітнець грушы, слівы, вішні. Хутка пышна заквітнеюць яблыні. Ёсць на Гомельшчыне ў калгасных садах не мала мічурынскіх гатункаў — «шафран кітайскі», «нэпін шафраны», «груша бэра», «груша зімняя» — мічурынская і г. д.

Перад самай вайной пачалі ў Беларусі разводзіць і вінаград. Пад вінаграднікамі было 20 гектараў зямлі. Найбольшая плошча пад вінаграднікамі была ў Хойніцкім раёне — 4 гектары. Ныдаўна ў Хойнікі вярнуўся беларускі мічурынец аграром Пінчук і ў сваім пісьме ў Наркамзем Беларусі наведвае, што прыступае да аднаўлення вінаграднікаў.

Беларускія калгаснікі вернуць сваім любімым садам былою і заслужаную славу.

С. ЕФИМОВ.

## МІЖНАРОДНАЯ ІНФАРМАЦЫЯ

### Рост паражэнчых настрояў сярод германскага насельніцтва

ЖЭНЕВА, 12 мая. (ТАСС). Нямецка-фашысцкая газета «Берлінер Берзенцэйтунг» скардзіцца, што ў Германіі ўзмацніліся паражэнчыя настроі. Газета надрукавала артыкул аднаго нямецкага судзі, які, адзначаючы, што за апошні час параўнаўча многа саплемяннікаў асуджана за «паражэнчавасць», указвае, што ў цяперашні час «паражэнцы» сваімі «нашэптваннямі» распаўсюджваюць свой ушлыў сярод вельмі шырокага кола людзей. «Яны вы-

дуць сваю прапаганду ў залах чакання, на вакзалах, у кантонах, майстэрнях і г. д.». Судзія скардзіцца на тое, што «несведомы» насельніцтва нічога не паведамляе ўладам аб выпадках такой прапаганды. Як бачна з паведамлення другой гітлераўскай газеты «Мюльгаузер Тагблат» у лік «паражэнцаў» гітлераўцы ўключаюць нават тых нямецкіх жанчын, якіяносяць жалобу па загінуўшых на фронце родных.

### СТВАРЭННЕ СЛУЖБЫ ГРАМАДЗЯНСКАГА КІРАўНІЦТВА ПРЫ ШТАБЕ ЭКСПЕДЫЦЫЙНЫХ СІЛ САЮЗНІКАў

ЛОНДАН, 12 мая. (ТАСС). Англіскае міністэрства інфармацыі наведвае, што пры штабе экспедыцыйных сіл саюзнікаў створана новая служба — служба грамадзянскага кіраўніцтва, якая прадстаўляе сабою аддзел штаба экспедыцыйных сіл саюзнікаў. У склад новага аддзела ўваходзіць некалькі тысяч афіцэраў і салдат амерыканскай, англійскай і канадскай армій. Назва гэтага аддзела — «Г—5». У прадстаўчым утаржэнні ў Еўропу яго задачай будзе «аказанне дапамогі нацыянальным урадам на вызваленых тэрыторыях у справе аднаўлення нармальнага грамадзянскага жыцця», а таксама паведамлення ўрадам поглядаў вярхоўнага галоўна-

камандуючага па грамадзянскіх пытаннях. Задачай гэтай службы ў Германіі з'явіцца ўстанаўленне ваеннага кіраўніцтва ў раёнах, якія ўваходзяць у сферу адказнасці за якую ў перыяд ваеннай акупацыі ляжыць на вярхоўным галоўнакамандуючым.

Пачале аддзела «Г—5» знаходзіцца генерал-лейтэнант Грасет, які з'яўляецца памочнікам начальніка штаба экспедыцыйных сіл, які адначасова з'яўляецца кіраўніком аддзела сувязі з саюзнымі ўрадамі. Яго памочнікам з'яўляецца амерыканскі брыгадны генерал Холмс. Брыгадны генерал Макшыры (амерыканец) з'яўляецца начальнікам аператыўнага аддзела службы.

### ЗАГАД ГЕНЕРАЛА АЛЕКСАНДРА

ЛОНДАН, 12 мая. (ТАСС). Спецыяльны карэспандэнт агенства Рэйтэр, пры штабе войск саюзнікаў у Італіі, наведвае, што сёння генерал Александр адаў загад па войсках у сувязі з пачаткам новага наступлення ў Італіі.

У загадзе адзначаецца роля саюзных войск на італьянскім фронце, якія «заслужылі прызнанне ўсяго свету і падзяку нашых рускіх саюзнікаў».

«Узброеныя сілы саюзнікаў, — гаворыцца ў загадзе, — у цяперашні час канцэнтруюцца для рашучых сражэнняў на моры, на сушы і ў паветры, каб сакрушыць праціўніка раз і назаўсёды».

### ВАЕННЫЯ ДЗЕЯННІ У ІТАЛІІ

ЛОНДАН, 13 мая. (ТАСС). У камюніке галоўнага штаба войск саюзнікаў у Італіі наведваецца, што наступленне 5 амерыканскай арміі і 8 англійскай арміі супроць лініі Густава ў ноч на 12 мая вылося ў паласе баявой аховы праціўніка, і ў цяперашні час на

ўсім працягу фронту наступлення адбываюцца цяжкія баі.

Учора вельмі буйныя сілы цяжкіх бамбардзіроўшчыкаў саюзнікаў зрабілі налёты на многія парты і чыгуначныя вузлы ў паўночнай і паўночна-заходняй Італіі.

### МЯЦЕЖ БАТАЛЬЁНА АўСТРЫЙСКИХ САЛДАТ НА КАРЭЛЬСКИМ ФРОНЦЕ

СТАКГОЛЬМ, 12 мая. (ТАСС). Газета «Стакгольмс Тіднінген» наведвае, што, па атрыманых ёю вестках, на Карэльскім фронце адбыўся мяцеж батальёна аўстрыйскіх альпійскіх войск. Па загаду генерала Дзіглія, нямецкая частка, якая нядаўна прыбыла з Польшчы, пасля бою, які працяг-

ваўся два дні, падавіла гэта паўстанне. Забіта і паранена каля сотні аўстрыйцаў. Арыштаваных салдат інтэрніравалі ў канцэнтрацыйным лагеры Бапака, а таксама ў лагеры ў Кіркінесе. Арыштаваныя будуць накіраваны ў Германію і адданы там ваеннаму суду.

### АНТЫГІТЛЕРАўСКАЯ АРГАНІЗАЦЫЯ ЗАМЕЖНЫХ РАБОЧИХ У ГЕРМАНІІ

СТАКГОЛЬМ, 12 мая. (ТАСС). Газета «Нюа Дагдліт Алеханда» наведвае, што ў Брауншвейгу (Германія) раскрыта тайная анты-гітлераўская арганізацыя замеж-

ных рабочых. Арыштаван французскія рабочыя П'ер Мерсе і іншыя замежныя рабочыя.

### РЭДАНЦЫЙНАЯ КАЛЕГІЯ.